

दैनिक भास्कर

भारत का सबसे बड़ा समाचार पत्र समूह

SUNDAY

नागपुर • 21 सितंबर 2014

www.bhaskar.com

नागपुर

हिंदी पखवाड़ा

जनभाषा बनाने हो सरल शब्दों का प्रयोग

हिंदी भाषा को जन-जन की भाषा बनाने के लिए सरल शब्दों का प्रयोग होना चाहिए। हिंदी हमारे हृदय से निकली हुई भाषा है। इसके लिए हमारे मन में सम्मान होना चाहिए। भारत की सभी भाषाओं में संस्कृति की झलक और गहवाई महसूस होती है। अंग्रेजी की मानसिकता को छोड़ हिंदी को अपनाने की आवश्यकता है। यह कहना है वरिष्ठ पत्रकार विकास मिश्र का। वे इग्नू के क्षेत्रीय केंद्र में आयोजित हिंदी दिवस समारोह में बोल रहे थे। इग्नू के क्षेत्रीय निदेशक डा. शिवस्वरूप ने कहा कि आज हिंदी राजभाषा, संपर्क भाषा, जन भाषा से आगे बढ़कर विश्वभाषा बनने की ओर प्रस्थान कर रही है। राजभाषा विभाग गृह मंत्रालय, भारत सरकार का भी मानना है की भाषा में सरल शब्दों का उपयोग करना है ताकि आम आदमी भी उसको अपनाने में उत्सुक रहे। सहायक निदेशक डा. विकास सिंघल ने कहा कि क्षेत्रीय केंद्र से हर वर्ष 7 हजार विद्यार्थियों को पुष्टि पत्र हिंदी और अंग्रेजी में भेजना चालू किया।